



FULLTRÚASTARV Á LØGMANSSKRIVSTOVUNI

Eitt spennandi starv sum fulltrúi á Løgmansskrivstovuni er leyst at søkja

Starvið:

Starvið fevnir í høvuðsheitum um at taka sær av samskiptismálum og ritarauppgávum umframt ymiskum málsviðgerðum og fyrisitingarligum uppgávum í sambandi við ábyrgd løgman sum stjórnarleiðari.

Tann setti fer at ráðgeva í samskiptismálum, skriva røður, røkja heimasíður, umframt at traðka til, tá tað snýr seg um at fyrireika tiltøk og fyrisitingarlig mál. Harafturat verður hon/hann við í arbeiðinum at fremja uppgávur hjá Løgmansskrivstovuni at samskipa og fylgja upp mál landsstýrisins og standa fyri tvørgangandi verkætlanum, ið fevna um ábyrgdarøki hjá fleiri landsstýrisfólkum.

Arbeiðsøkið á Løgmansskrivstovuni er sera breitt, og tí arbeiða starvsfólk vanliga tvørtur um fak- og deildarmørk.

Faklig førleikakrøv:

Vit vænta, at umsøkjara hava útbúgving frá hægri lærustovni í t.d. samfelagsfrøði, miðlafrøði, búskaparfrøði, fyrisitingarfrøði. Tað er ein fyrimunur, um umsøkjara hava viðkomandi royndir.

Persónlig førleikakrøv

Vit vænta, at tú, sum søkir, umframt útbúgving frá hægri lærustovni:

- hevur áhuga og innlit í samfelagsviðurskipti,
- dugir væl at skriva og samskipta á føroyskum og enskum máli,
- ert skjót/skjóttur at seta teg inn í nýggj fakøki,
- hevur politisk tev,
- ert ágrýtin og ikki bangin fyri at royna nakað nýtt,
- ert fleksibul og strukturerað/ur, og
- dugir væl at samstarva, ert nýhugsandi og dugir at arbeiða sjálvstøðugt

Løgmansskrivstovan er fyrisiting løgman, ið varðar av stjórnarmálum og lógarmálum. Høvuðsendamálið hjá Løgmansskrivstovuni er at veita lögmanni ráð, tryggja haldgott grundarlag og gera hugskot á nevndu økjum til veruleika.

Arbeiðið fevnir m.a. um at fremja mál løgman og at samskipa fyrisitingina, so at politikkur landsins verður útintur á fullgóðan og lógligan hátt. Harafturat fyrisitur Løgmansskrivstovan lógarmál, kunngerðarportalar og eftirkannar øll lógaruppskot hjá stjórnarráðunum til tess at tryggja eitt høggt dygdarstøði. Løgmansskrivstovan varðar eisini av Stjórnarskúlanum, sum arbeiðir við førleikamenning fyri starvsfólkini í stjórnarráðunum.

Løn og setanartreytir

Starvið verður sett sambært sáttmála millum Figgjarmálaráðið og Búskapar- og Løgfrøðingafelag Føroya ella viðkomandi fakfelag.

Setanarøkið fevnir um Løgmansskrivstovuna, hini stjórnarráðini og stovnar undir stjórnarráðunum. Tænastustaðurin er í lötuni Løgmansskrivstovan.

Umsókn:

Umsóknir við upplýsingum um útbúgving, lívsrensi og øðrum skulu sendast til:

Løgmansskrivstovan,

Tinganes,
Postrúm 64,
110 Tórshavn

Ella: info@tinganes.fo

Umsóknin skal vera okkum í hendi í seinasta lagi 30 november 2020 kl. 12.00. Starvið verður sett 1. januar 2021 ella eftir nærri avtalu.

Allar umsóknir verða viðgjørðar í trúnaði.

Møguligir umsøkjara eru vælkomnir at venda sær til Páll Holm Johannesen, teldupostur: pall@tinganes.fo, telefon: 551040, at fáa nærri upplýsingar um starvið.